




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.25 පැය 0620	දුරකථන අංකය Tel.NO	011-2887973	මගේ අංකය My NO	D/Media/Out/1640/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයක් - තෙලිප්පලේ පොලිස් වසම.

2025.08.24 වන දින රාත්‍රී කාලයේ තෙලිප්පලේ පොලිස් වසමේ කඩඩුවාන් ප්‍රදේශයේදී පුද්ගලයෙකුට පොල්ලකින් පහර දී ඝාතනය කර ඇති බවට තෙලිප්පලේ පොලිස් ස්ථානයට ලද පැමිණිල්ලක් මත විමර්ශනයක් ආරම්භ කර ඇත.

මරණකරු වයස අවුරුදු 41 ක් වූ කඩඩුවාන් ප්‍රදේශයේ පදිංචිකරුවෙකි.

මරණකරු හා ඔහුගේ මස්සිනා අතර ඇති වූ ආරවුලක් දුරදිග යාම හේතුවෙන් මස්සිනා විසින් පොල්ලකින් පහරදීම හේතුවෙන් මෙම ඝාතනය සිදුව ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය යාපනය රෝහලේ මෘත ශරීරාගාරයේ තැන්පත් කර ඇත. අපරාධයට සම්බන්ධ සැකකරු අත්අඩංගුවට ගෙන ඇති අතර තෙලිප්පලේ පොලිසිය වැඩිදුර විමර්ශන සිදු කරනු ලබයි.

02. වෙඩි තැබීමක් - වැල්ලම්පිටිය පොලිස් වසම.

2025.08.25 වන අද දින අළුයම් කාලයේ වැල්ලම්පිටිය පොලිස් වසමේ කිත්තම්පහුව ප්‍රදේශයේ ලැගුම්හලකදී වෙඩි තැබීමක් සිදුව ඇති බවට වැල්ලම්පිටිය පොලිසියට ලද තොරතුරක් මත විමර්ශන ආරම්භ කර ඇති අතර මෙම වෙඩි තැබීමෙන් කිසිදු ජීවිත හානියක් හෝ තුවාල වීමක් සිදුව නොමැත.

ලැගුම්හලේ නවාතැන්ගෙන සිටි පුද්ගලයෙකු ඉලක්ක කරගෙන මෙම වෙඩි තැබීම සිදුකර ඇති අතර සැකකරුවන් යතුරුපැදියකින් පැමිණ ඇති බවත් වෙඩි තැබීම සඳහා පිස්තෝල අවියක් භාවිතා කර ඇති බවටත් දැනට සිදුකරන ලද විමර්ශනයේදී අනාවරණය වී ඇත. වැල්ලම්පිටිය පොලිසිය වැඩිදුර විමර්ශන සිදු කරනු ලබයි.

03. දියේ ගිලී සිසුන් දෙදෙනෙකු අතුරුදහන් වීම - පයාගල පොලිස් වසම.

2025.05.24 වන දින සවස් කාලයේ පයාගල පොලිස් වසමේ පයාගල වෙරළ තීරයේ දියනෑමට ගිය සිසුන් දෙදෙනෙකු දියේ ගිලී අතුරුදහන් වී ඇති බවට පයාගල පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

අතුරුදහන් වූ සිසුන් දෙදෙනා අවුරුදු 15 වයසේ පසුවන ගල්පාත සහ පානදුර ප්‍රදේශවල පදිංචිකරුවන් වේ.

මෙම සිසුන් දෙදෙනා උපකාරක පන්ති යන බවට දෙමාපියන්ට පවසා මුහුදේ දිය නෑමට ගොස් ඇති අතර එහිදී මෙම අනතුර සිදුව ඇති බවට දැනට සිදු කරන ලද විමර්ශනයේදී අනාවරණය වී ඇත. අතුරුදහන් වූ සිසුන් සොයා පයාගල පොලිසිය මෙහෙයුම් සිදුකරන ලබයි.

04. වෙඩි තබා මනුෂ්‍ය ඝාතනයක් සිදු කිරීමේ අපරාධයකට අදාළ සැකකරුවන් තිදෙනෙකු අත්අඩංගුවට - පොලිස් විශේෂ කායර් බලකා කළුබෝවිල කඳවුර.

2025.08.24 වන දින අළුයම් කාලයේ බොරැස්ගමුව පොලිස් වසමේ මාලනී බුලත්සිංහල මාවතේ පා ගමනින් ගමන් කරමින් සිටි පුද්ගලයෙකුට ත්‍රිරෝද රථයකින් පැමිණි පුද්ගලයන් දෙදෙනෙකු විසින් වෙඩි තබා ඝාතනය කිරීමේ අපරාධය සම්බන්ධයෙන් විමර්ශනය ආරම්භ කර ඇත.

ඒ අනුව පොලිස් විශේෂ කායර් බලකා කළුබෝවිල කඳවුරේ නිලධාරීන්ට ලද තොරතුරක් මත අපරාධයට ආධාර අනුබල දුන් සැකකරුවන් තිදෙනෙකු 2025.08.24 වන දින උදෑසන කාලයේ දෙහිවල සහ රත්මලාන ප්‍රදේශවලදී අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 19 හා 20 වයස්වල පසුවන දෙහිවල හා රත්මලාන ප්‍රදේශවල පදිංචිකරුවන් වේ.

අත්අඩංගුවට ගත් සැකකරුවන් වැඩිදුර විමර්ශන කටයුතු සඳහා බස්නාහිර පළාත දකුණ අපරාධ කොට්ඨාසය වෙත භාරදී ඇත.

05. වෙඩි තබා මනුෂ්‍ය ඝාතනයකට තැත් කිරීමේ අපරාධයකට අදාළ සැකකරුවන් දෙදෙනෙකු අත්අඩංගුවට - මාතර කොට්ඨාස අපරාධ විමර්ශන කායර්ශය.

2025.08.03 වන දින ගන්දර පොලිස් වසමේ කපුගම ප්‍රදේශයේදී යතුරුපැදියකින් පැමිණි නාදුනන පුද්ගලයන් දෙදෙනෙකු විසින් නිවසක සිටි පුද්ගලයෙකුට වෙඩි තබා මනුෂ්‍ය ඝාතනයක් සිදු කිරීමට තැත් කිරීමේ අපරාධය සම්බන්ධයෙන් මාතර කොට්ඨාස අපරාධ විමර්ශන කායර්ශය මගින් විමර්ශනයක් ආරම්භ කර තිබිණි.

2025.08.24 වන දින උදෑසන කාලයේ වැල්ලම්පිටිය සහ ගණේමුල්ල පොලිස් වසම්වලදී විමර්ශන නිලධාරීන්ට ලද තොරතුරක් මත අපරාධයට සම්බන්ධ වෙඩිකරු සහ යතුරු පැදියේ පැදිකරු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 28 හා 47 වයස්වල පසුවන වැල්ලම්පිටිය හා පැලියගොඩ ප්‍රදේශවල පදිංචිකරුවන් වේ.

සැකකරුවන්ගෙන් සිදු කරන ලද ප්‍රශ්න කිරීම් වලදී මෙම අපරාධය විදෙස් රටක සැඟව සිටින සංවිධානාත්මක අපරාධකරුවන් කිහිපදෙනෙකුගේ උපදෙස් මත සිදුකර ඇති බවට අනාවරණය වී ඇත.

මාතර කොට්ඨාස අපරාධ විමර්ශන කාර්යාලය වැඩිදුර විමර්ශන සිදුකරනු ලබයි.

06. මාරක රිය අනතුරක් - කනගරායන්කුලම් පොලිස් වසම.

2025.08.24 වන දින දහවල් කාලයේ කනගරායන්කුලම් පොලිස් වසමේ ඒ 09 මාගර්ගේ 219 වන කිලෝමීටර් කණුව ආසන්නයේදී කනගරායන්කුලම් දෙස සිය මාන්කුලම් දෙසට ගමන්ගත් පාපැදියක් මාගර්ගේ දකුණු පසට හැරවීමට යාමේදී විරුද්ධ දිසාවෙන් පැමිණි ලොරි රථයක ගැටී අනතුරක් සිදුව ඇත. අනතුරින් බරපතල තුවාල ලැබූ පාපැදිකරු මාන්කුලම් රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 62 ක් වූ මාන්කුලම් ප්‍රදේශයේ පදිංචිකරුවෙකි.

මෘත ශරීරය මාන්කුලම් රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ලොරි රථයේ රියදුරු අත්අඩංගුවට ගෙන ඇත. කනගරායන්කුලම් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.